

महाराष्ट्र सुवर्ण जयंती नगरोत्थान महाभियानंतर्गत
नागरी आदिवासी क्षेत्रातील नगरपरिषद/
नगरपंचायतीच्या स्वहिश्याची रक्कम आदिवासी
उपयोजनेमधून उपलब्ध करून देण्याबाबत.

महाराष्ट्र शासन
नगर विकास विभाग
शासन निर्णय क्रमांक- संकिर्ण-२०१५/प्र.क्र. २७३/नवि-३३
मंत्रालय, मुंबई- ४०० ०३२.
दिनांक : ९ मार्च, २०१६

प्रस्तावना :-

महाराष्ट्र सुवर्ण जयंती नगरोत्थान महाभियानांतर्गत मंजूर करण्यात येणाऱ्या प्रकल्पांमध्ये त्या योजनेतील वित्तीय आकृतीबंधानुसार “ड” वर्ग महानगरपालिकेसाठी ३० टक्के, “अ” वर्ग नगरपरिषदेसाठी २५ टक्के, “ब” वर्ग नगरपरिषदेसाठी १५ टक्के व “क” वर्ग नगरपरिषद/नगरपंचायतीसाठी १० टक्के याप्रमाणे नागरी स्थानिक स्वराज्य संस्थांना हिस्सा उभारणे आवश्यक असते. मात्र, राज्यातील आदिवासी उपयोजना क्षेत्रातील नगरपरिषदा/नगरपंचायती ही स्वहिश्याची रक्कम भरू शकत नसल्यामुळे हा हिस्सा त्यांना स्वनिधीतून भरण्यापासून सूट देण्याचा मुद्दा विधानमंडळात लक्षवेधी सुचने दरम्यान उपस्थितीत झाला होता. त्यावेळी दिलेल्या आश्वासनानुसार सदर हिस्सा हा आदिवासी उपयोजनेमधून संबंधित नगरपरिषदेस/नगरपंचायतीस उपलब्ध करून देण्याबाबतचा प्रस्ताव शासनाच्या विचाराधीन होता.

शासन निर्णय :-

आदिवासी उपयोजना क्षेत्रातील नगरपरिषद/नगरपंचायती आर्थिकदृष्ट्या सक्षम नसल्यामुळे त्या क्षेत्रात महाराष्ट्र सुवर्ण जयंती महाभियानांतर्गत मंजूर करण्यात येणाऱ्या प्रकल्पांसाठी त्या स्वहिस्सा स्वनिधीतून भरू शकत नाहीत. त्यामुळे त्यांचे या योजनेतील पायाभूत सुविधांचे (उदा. रस्ते विकास, भुयारी गटार योजना, पाणी पुरवठा योजना) प्रकल्प पूर्ण होण्यात प्रतिरोध निर्माण होतो. सदर नगरपालिका/नगरपंचायत महाराष्ट्र सुवर्ण जयंती नगरोत्थान महाभियानांतर्गत मंजूर करण्यात येणाऱ्या पायाभूत सुविधांचे प्रकल्प तातडीने पूर्ण होण्यासाठी या नगरपरिषदांची/नगरपंचायतींची स्वहिश्याची रक्कम यापुढे आदिवासी उपयोजनेतून (TSP) उपलब्ध करून देण्यात यावी.

२. याकरिता महाराष्ट्र सुवर्ण जयंती नगरोत्थान महाभियान या योजने अंतर्गत स्वतंत्र लेखाशिर्ष उघडण्यात येईल .

३. महाराष्ट्र सुवर्ण जयंती नगरोत्थान महाभियानांतर्गत आदिवासी उपयोजना नगरपरिषदांना /नगरपंचायतींना मंजूर केलेल्या प्रकल्पांच्याबाबत नगरपरिषद/नगरपंचायतीच्या स्वहिश्याच्या रकमेची परिगणना करून त्यानुसार आदिवासी विभागाकडून आदिवासी उपयोजने अंतर्गत उपलब्ध होणारा नियतव्यय नगर विकास विभागामार्फत महाराष्ट्र सुवर्ण जयंती नगरोत्थान महाभियानांतर्गत उघडण्यात येणाऱ्या स्वतंत्र लेखाशिर्षाखाली अर्थसंकल्पित करण्यात येईल व त्यामधून अशा मंजूर प्रकल्पांसाठी संबंधित नगरपरिषदेची/नगरपंचायतीची स्वहिश्याची रक्कम नगर विकास विभाग संबंधित नगरपरिषदेस वितरीत करेल.

४. महाराष्ट्र सुवर्ण जयंती नगरोत्थान महाभियानांतर्गत आदिवासी उपयोजना क्षेत्रातील नगरपरिषदांना/नगरपंचायतींना यापूर्वी मंजूर केलेल्या व अद्याप पूर्ण न झालेल्या तसेच यापुढे मंजूर

होणाऱ्या सर्व प्रकल्पांच्या बाबतीत नगरपरिषदेच्या/नगरपंचायतीच्या स्वहिश्याची रक्कमेपोटी आवश्यक निधी वरीलप्रमाणे उघडण्यात येणाऱ्या लेखाशिर्षामधून संबंधित नगरपालिकेस उपलब्ध करून देण्यात येईल.

५. महाराष्ट्र राज्यातील आदिवासी उपयोजना क्षेत्रातील नगरपरिषदा/नगरपंचायतींची यादी सोबतच्या परिशिष्ट “अ” मध्ये विहित केली आहे. सदर यादीत नमूद केलेल्या नगरपरिषदा/नगरपंचायती व यानंतर नागरी आदिवासी उपयोजना क्षेत्रात स्थापन होणाऱ्या नगरपरिषदा/नगरपंचायतींना या निर्णयाचा लाभ देण्यात येईल.

६. सदर शासन निर्णय आदिवासी विकास विभागाच्या अनौपचारिक संदर्भ क्रमांक २४६/का.८, दिनांक २४.११.२०१५, नियोजन विभाग अनौपचारिक संदर्भ क्रमांक दिनांक १९.१२.२०१५ व वित्त विभाग अनौपचारिक संदर्भ क्रमांक ५५४/व्यय-३, दिनांक ०८.०१.२०१६ अन्वये दिलेल्या सहमतीस अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०१६०३०९१६३६२४९५२५ असा आहे. सदर शासन निर्णय डिजिटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल व यांच्या आदेशानुसार व नावाने.

(पां. जो. जाधव)

सह सचिव

नगर विकास विभाग

प्रत :-

१. मा. राज्यपाल यांचे सचिव
२. मा. मुख्यमंत्री यांचे सचिव
३. मा. राज्यमंत्री (नगर विकास) यांचे खाजगी सचिव
४. महालेखापाल, १- महाराष्ट्र राज्य मुंबई.
५. महालेखापाल, २- महाराष्ट्र राज्य नागपूर.
६. उप सचिव, मुख्य सचिव कार्यालय, मंत्रालय, मुंबई.
७. अपर मुख्य सचिव (वित्त) वित्त विभाग, मंत्रालय मुंबई.
८. अपर मुख्य सचिव (नियोजन) नियोजन विभाग, मंत्रालय मुंबई.
९. सचिव, आदिवासी विकास विभाग, मंत्रालय, मुंबई.
१०. आयुक्त तथा संचालक नगरपरिषद संचालनालय, वरली, मुंबई.
११. सर्व विभागीय आयुक्त
१२. सर्व जिल्हाधिकारी
१३. मुख्याधिकारी, नगरपरिषद
१४. सर्व जिल्हा प्रशासन अधिकारी

- १५.वित्त विभाग (कार्या. व्यय-३/कार्या. अर्थसंकल्प-१६) मंत्रालय, मुंबई.
१६.नगर विकास विभाग (कार्या. नवि-४) मंत्रालय, मुंबई.
१७.निवड नस्ती (कार्या. नवि-३३).

परिशिष्ट-अ

१	जव्हार नगरपरिषद जि.पालघर	क वर्ग नगरपरिषद
२	डहाणू नगरपरिषद जि.पालघर	ब वर्ग नगरपरिषद
३	त्रिंबकेश्वर नगरपरिषद, जि. नाशिक	क वर्ग नगरपरिषद
४	इगतपुरी नगरपरिषद, जि. नाशिक	क वर्ग नगरपरिषद
५	नंदूरबार नगरपरिषद, जि. नंदूरबार	अ वर्ग नगरपरिषद
६	तळोदा, नगरपरिषद, जि. नंदूरबार	क वर्ग नगरपरिषद
७	नवापूर नगरपरिषद, जि. नंदूरबार	क वर्ग नगरपरिषद
८	चिखलदरा नगरपरिषद, जि. अमरावती	क वर्ग नगरपरिषद
९	पांढरकवडा नगरपरिषद, जि. यवतमाळ	क वर्ग नगरपरिषद
१०	किनवट नगरपरिषद, जि. नांदेड	क वर्ग नगरपरिषद
११	शहापूर नगरपंचायत, जि. ठाणे	नवीन नगर पंचायत
१२	कळवण नगरपंचायत, जि. नाशिक	नवीन नगर पंचायत
१३	सुरगणा नगरपंचायत, जि. नाशिक	नवीन नगर पंचायत
१४	पेठ नगरपंचायत, जि. नाशिक	नवीन नगर पंचायत
१५	धडगाव नगरपंचायत, जि. नंदूरबार	नवीन नगर पंचायत
१६	सिरोंचा नगरपंचायत, जि. गडचिरोली	नवीन नगर पंचायत
१७	अहेरी नगरपंचायत, जि. गडचिरोली	नवीन नगर पंचायत
१८	एटापल्ली नगरपंचायत, जि. गडचिरोली	नवीन नगर पंचायत
१९	धानोरा नगरपंचायत, जि. गडचिरोली	नवीन नगर पंचायत
२०	कुरखेडा नगरपंचायत, जि. गडचिरोली	नवीन नगर पंचायत
